



Kunsill
tal-Unjoni Ewropea

Brussell, 11 ta' Marzu 2022
(OR. en)

6436/22

Fajl Interistituzzjonali:
2022/0028 (NLE)

FISC 49
ECOFIN 155

ATTI LEGISLATIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-Deċiżjoni ta' Implimentazzjoni 2013/54/UE fir-rigward tal-awtorizzazzjoni li ngħatat lir-Repubblika tas-Slovenja biex tkompli tapplika l-miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2022/...

ta'...

li temenda d-Deċiżjoni ta' Implimentazzjoni 2013/54/UE fir-rigward tal-awtorizzazzjoni li ngħatat lir-Repubblika tas-Slovenja biex tkompli tapplika l-miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

¹ ĠU L 347, 11.12.2006, p. 1.

Billi:

- (1) L-Artikolu 287, il-punt (15), tad-Direttiva 2006/112/KE jippermetti li s-Slovenja teżenta mit-taxxa fuq il-valur miżjud (il-VAT) lil persuni taxxabbli li l-fatturat annwali tagħhom ma jkunx aktar minn EUR 25 000.
- (2) Bid-Deċiżjoni ta' Implimentazzjoni tal-Kunsill 2013/54/UE¹, is-Slovenja giet awtorizzata biex, sal-31 ta' Diċembru 2015, tintroduċi miżura speċjali li tidderoga mill-Artikolu 287, il-punt (15), tad-Direttiva 2006/112/KE u għalhekk teżenta mill-VAT lill-persuni taxxabbli li l-fatturat annwali tagħhom ma jkunx aktar minn EUR 50 000 ("il-miżura speċjali"). L-applikazzjoni ta-miżura speċjali giet estiża darbtejn, l-aktar reċenti bid-Deċiżjoni ta' Implimentazzjoni tal-Kunsill (UE) 2018/1700², sal-31 ta' Diċembru 2021.
- (3) Permezz ta' ittra rreġistrata mal-Kummissjoni fis-27 ta' Ottubru 2021, is-Slovenja talbet awtorizzazzjoni ulterjuri biex tkompli tapplika l-miżura speċjali sal-31 ta' Diċembru 2024, id-data sa meta l-Istati Membri għandhom jitrassponu d-Direttiva tal-Kunsill (UE) 2020/285³. Minn dik id-Direttiva jirriżulta li mill-1 ta' Jannar 2025, l-Istati Membri se jithallew jeżentaw mill-VAT il-provvista ta' merkanzija u servizzi magħmula minn persuni taxxabbli li l-fatturat annwali tagħhom fi Stat Membru ma jaqbiżx il-limitu ta' EUR 85 000 jew l-ekwivalenti fil-munita nazzjonali.

¹ Id-Deċiżjoni ta' Implimentazzjoni tal-Kunsill 2013/54/UE tat-22 ta' Jannar 2013 li tawtorizza lir-Repubblika tas-Slovenja sabiex tintroduċi miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 22, 25.1.2013, p. 15).

² Id-Deċiżjoni ta' Implimentazzjoni tal-Kunsill (UE) 2018/1700 tas-6 ta' Novembru 2018 li temenda d-Deċiżjoni ta' Implimentazzjoni 2013/54/UE li tawtorizza lir-Repubblika tas-Slovenja biex tintroduċi miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 285, 13.11.2015, p. 78).

³ Id-Direttiva tal-Kunsill (UE) 2020/285 tat-18 ta' Frar 2020 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-iskema speċjali għall-impriżi ż-żgħar u r-Regolament (UE) Nru 904/2010 fir-rigward tal-kooperazzjoni amministrattiva u l-iskambju ta' informazzjoni għall-finijiet tal-monitoraġġ tal-applikazzjoni korretta tal-iskema speċjali għall-impriżi ż-żgħar (ĠU L 62, 2.3.2020, p. 13).

- (4) Skont l-Artikolu 395(2), it-tieni subparagrafu, tad-Direttiva 2006/112/KE, il-Kummissjoni bagħtet it-talba li għamlet is-Slovenja lill-Istati Membri l-oħra, permezz tal-ittra tal-15 ta' Novembru 2021. Permezz ta' ittra datata s-16 ta' Novembru 2021, il-Kummissjoni nnotifikat lis-Slovenja li kellha l-informazzjoni kollha meħtieġa għall-valutazzjoni tat-talba.
- (5) Il-miżura speċjali hija konformi mad-Direttiva (UE) 2020/285, li tftitex li tnaqqas il-piż tal-konformità tal-imprizi ż-żgħir u tevita d-distorsjonijiet tal-kompetizzjoni fis-suq intern.
- (6) Il-miżura speċjali ser tibqa' fakultattiva għall-persuni taxxabbli peress li xorta jistgħu jagħzlu l-arrangamenti normali tal-VAT skont l-Artikolu 290 tad-Direttiva 2006/112/KE.
- (7) Skont l-informazzjoni pprovduta mis-Slovenja, il-miżura speċjali ser ikollha effett negligibbli biss fuq l-ammont kumplessiv tad-dhul mit-taxxa li s-Slovenja tiġbor fl-istadju tal-konsum finali.
- (8) Wara d-dhul fis-seħh tar-Regolament tal-Kunsill (UE, Euratom) 2021/769¹, is-Slovenja ma għandha twettaq l-ebda kalkolu ta' kumpens fir-rigward tad-dikjarazzjoni tar-riżorsi proprji tal-VAT mis-sena finanzjarja 2021 'il quddiem.

¹ Ir-Regolament tal-Kunsill (UE, Euratom) 2021/769 tat-30 ta' April 2021 li jemenda r-Regolament (KEE, Euratom) Nru 1553/89 dwar l-arrangamenti uniformi definittivi għall-gbir ta' riżorsi proprji li jakkumulaw mit-taxxa tal-valur miżjud (ĠU L 165, 11.5.2021, p. 9).

- (9) Minhabba l-fatt li l-miżura speċjali kellha impatt pożittiv fis-simplifikazzjoni tal-obbligi relatati mal-VAT, peress li naqqset –il-piż amministrattiv u l-kostijiet tal-konformità kemm għall-imprizi ż-żgħar kif ukoll għall-awtoritajiet tat-taxxa, u peress li ma kien hemm l-ebda impatt kbir fuq id-dhul totali ġġenerat mill-VAT, jenhtieg li s-Slovenja tiġi awtorizzata tkompli tapplika l-miżura speċjali.
- (10) Jenhtieg li l-applikazzjoni tal-miżura speċjali tkun limitata fiż-żmien. Jenhtieg li l-limitu ta' żmien ikun biżżejjed biex il-Kummissjoni tkun tista' tevalwa l-effettività u l-adekwatezza tal-livell limitu attwali. Barra minn hekk, skont l-Artikolu 3(1) tad-Direttiva (UE) 2020/285, l-Istati Membri għandhom jadottaw u jippubblikaw, sal-31 ta' Diċembru 2024, il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw mal-Artikolu 1 ta' dik id-Direttiva, li temenda d-Direttiva 2006/112/KE, u japplikaw dawk id-dispożizzjonijiet mill-1 ta' Jannar 2025. Għalhekk, jixraq li s-Slovenja tiġi awtorizzata tapplika l-miżura speċjali sal-31 ta' Diċembru 2024.
- (11) Sabiex jiġi evitat kull tfixkil, jenhtieg li s-Slovenja tithalla tkompli tapplika l-miżura speċjali mingħajr interruzzjoni. Għalhekk jenhtieg li l-awtorizzazzjoni mitluba tinghata b'effett mill-1 ta' Jannar 2022, sabiex l-arrangamenti preċedenti skont id-Deciżjoni ta' Implimentazzjoni tal-Kunsill 2013/54/UE jkomplu mingħajr waqfien.
- (12) Għalhekk, jenhtieg li d-Deciżjoni ta' Implimentazzjoni 2013/54/UE tiġi emendata skont dan,

ADOTTA DIN ID-DECIŻJONI:

Artikolu 1

Fl-Artikolu 2 tad-Deciżjoni ta' Implimentazzjoni 2013/54/UE, it-tieni paragrafu huwa sostitwit b'dan li ġej:

"Għandha tapplika mill-1 ta' Jannar 2013 sal-31 ta' Diċembru 2024."

Artikolu 2

Din id-Deciżjoni għandha ssir effettiva fil-jum tan-notifika tagħha.

Artikolu 3

Din id-Deciżjoni hija indirizzata lir-Repubblika tas-Slovenja.

Magħmul fi...,

Għall-Kunsill

Il-President
